



# GMOA

ESTABLISHED IN  
1926  
TU No. 291

**THE GOVERNMENT MEDICAL OFFICERS' ASSOCIATION**

No.275/75, Professional Centre, Prof. Stanley Wijesundara Mawatha, Colombo 07

Tel : 2580886 / 2055415 / 0718552552  
Fax : 4518668 / 2503586  
Web : www.gmoa.lk  
Email : info@gmoa.lk  
office@gmoa.lk

28.10.2015

### මාධ්‍ය නිවේදනය

දිවයින පුරා ගුණාත්මක උසස් ප්‍රමිතියකින් යුත් සෞඛ්‍ය සේවාවක් සමටාවෙන් යුතුව පවත්වාගෙන යාම සෞඛ්‍ය අමාත්‍යාංශයේ වගකීම වේ. මේ සඳහා වෛද්‍යවරුන්ගේ වාර්ෂික ස්ථානමාරු ක්‍රියාත්මක කිරීම අත්‍යවශ්‍ය සාධකයකි. එසේ නොකලහොත් පර්යන්ත රෝහල් කරා යාමට නියමිත වෛද්‍යවරුන්ට එම ස්ථාන කරා යාමට නොහැකි වීමෙන් පර්යන්ත රෝහල් වැසියාමේ අවදානමක් මතු වේ. අවසානයේදී දුෂ්කර ප්‍රදේශවල ජනතාවට නිදහස් සෞඛ්‍ය සේවා නිසි ලෙස භුක්ති විඳීමට ඇති හැකියාව මහ හැටි ගොස් වෛද්‍යවරුන් ලෙස පෙනී සිටින වංචනිකයින්ට ගොඳුරු විමට මං පෙත් විවර වේ.

මේ වන විට රාජ්‍ය සේවා කොමිෂන් සභාවේ නියෝගයකට අනුව ස්ථානමාරුවීම් ලැබූ වෛද්‍යවරුන් 4000ක් පමණ තම නව සේවා ස්ථාන කරා යාමට නොහැකිව සිටී. එම නිසා පර්යන්ත රෝහල් වල වෛද්‍යවරුන්ගේ අඩුවක් හා එම රෝහල් වැසියාමේ තර්ජනයක්ද මතු ව ඇත.

මේ සම්බන්ධයෙන් සෞඛ්‍ය සේවා අධ්‍යක්ෂ ජනරාල්වරයා ඇතුළු සෞඛ්‍ය අමාත්‍යාංශයේ ඉහල නිලධාරීන් සියලු දෙනා දැනුවත් කළද ඒ සඳහා විධිමත් වැඩ පිලිවෙලක් ක්‍රියාත්මක කරන බවක් පෙනෙන්නට නැත. ඒ අනුව අදාළ ස්ථානමාරුවීම් නියෝග ලැබූ වෛද්‍යවරුන් මුදා නොහැරීම නිසා සිදුවන සෞඛ්‍ය සේවාවේ බිඳ වැටීම් සියල්ල සෞඛ්‍ය සේවා අධ්‍යක්ෂ ජනරාල්වරයා ඇතුළු අමාත්‍යාංශ බලධාරීන් විසින් භාර ගත යුතු බව පසුගියදා පැවති රජයේ වෛද්‍ය නිලධාරීන්ගේ සංගමයේ මධ්‍යම කාරක සභාව ඒකමතිකව තීරණය කරන ලදී.

ඊට අමතරව රාජ්‍ය සේවා කොමිෂන් සභාවේ නියෝග පිලිනොපදින සෞඛ්‍ය අමාත්‍යාංශ බලධාරීන්ට හා රෝහල් පරිපාලකයින්ට විරුද්ධව රාජ්‍ය සේවා කොමිෂන් සභාවට හා මානව හිමිකම් කොමිෂන් සභාවට පැමිණිලි කිරීමටද, අවශ්‍ය ආකාරයේ වෘත්තීය සමිති ක්‍රියාමාර්ග වලට යෙදවීමටද, මධ්‍යම කාරක සභාව ඒකමතිකව තීරණය කරන ලදී.

ස්තූතියි

වෛද්‍ය නලින්ද හේරත්  
ලේකම්.

වැඩි දුර විස්තර - වෛද්‍ය නවීන් සොයිසා - 0718582444  
වෛද්‍ය හරිත අලුත්ගේ - 0718121619